

Turi

Mahasoe, mit't.en ka.mi ema.n'me! Dayakate mit't.en ka.mi ema.n'me!
Didimoni dayakate mit't.en ka.mi ema.n'me! Sa.rige, nonkan aema
gidra.ge menak'koa okoe do hor.ak' or.ak're ka.mi kate din ko
khemaeda.

Mit't.en kisa.r. hor.e tahe~kana. Ar or.ak' bahrere pinda.
tahe~kantaee. Ar ona pinda. cetanre mare cal tahe~kana, okat.ak' do
mare t.in te dap' tahe~kana. Ona jaegarege Turi n'utuman mit't.en
gidra. doe tahe~nok' kana. Turiren do go-baba, per.a se gateko do bako
tahe~kantaee. Turi do tua.rge tahe~kana. Saradin hor.ak' or.ak're
ka.mia ar ona jaegare hec'kate tahe~nok' kan tahe~kana. Ar nonkage jom
la.git' ka.mi sendraee, n'inda. do ona jaegare hec' kate tahe~na. Ar
nia.ge Turiak' jion do.

He~, Turi lekan aemage menak'koa okoeren do go-baba ba.nuk'ko. Per.a
se gateko ho~ ba.nuk'ko. Unre onkan gidra.ko do a.d.i haron ar
kost.oreko tahe~nok'a. Menkhan onkan gidra. la.git' do mit' hor.
son'gere menaea ar unige jotowak' doe jogar.ako kana.

Mit'din Turi cet' ka.mi ho~ bae n'amleda. Ka.mi sendrae ehop'ena ka.mi
n'am la.git' hor.e neho~rako kana. Menkhan okoe ho~ bako emadea boron'
totka sap' kate ko t.helao bhinda.r. kedee. Ar Turi haso kedee, ar
rak' rak'te menkeda, " in'ren do cele ho~ ba.nuk'koa, noa dha.rtire
cele ho~ bako n'elen' kana ar celege bako dula.redin' kana. Ar mit'
hor. ho~ ba.nuk'koa in' ko gor.owa.n'a." Ar enhilok' Turi do cet'
ka.mi ho~ bae n'amlet'te jom ho~ bae n'amleda, ar ren'gec'te
tahe~yena.

Turi ren'gec'te thakao cabayena. Hor horte tar.am idiyeda. Mit't.en
dokane n'el n'amkeda. Ar note Turi ren'gec'te loraok' kana, menkhan
jom kirin' la.git' mit' t.aka ho~ ba.nuk'taea, dokanre cele ho~
ba.nuk'koa. Ina. okterege dokan khon pit.ha. sap' katec'e da.r.keda.
(01 Ton'gek'a)